

**Qorti tal-Magistrati (Malta)  
Bhala Qorti ta' Gudikatura Kriminali**

**Magistrat Dr. Claire L. Stafrace Zammit B.A. LL.D.**

**Benjamin Pobee Stasties bin-numru tal-Immigrazzjoni 21H-015,  
Yaw Mantin Ofosu bin-numru tal-Immigrazzjoni 21H-020,  
Iseec Kwme Gyabaa bin-numru tal-Immigrazzjoni 21H-014, mill-  
Ghana,  
Md Rasel bin-numru tal-Immigrazzjoni 21L-001,  
Md Salem bin-numru tal-Immigrazzjoni 21L-002, mill-  
Bangladexx**

**vs**

**Il-Kummissarju tal-Pulizija**

**Illum, 7 ta' Ottubru, 2021**

**Il-Qorti;**

Rat ir-rikors u semghet is-sottomissjonijiet.

Semghet illi a rigward ir-rikorrenti Benjamin Pobee Stasties bin-numru tal-Immigrazzjoni 21H-015, Md Rasel bin-numru tal-Immigrazzjoni 21L-001 u Md Salem bin-numru tal-Immigrazzjoni 21L-002, il-Kummissarju tal-Pulizija sostniet illi

dawn huma detenuti taht is-Suprintendenza tas-Sahha u mhux taht il-Kapitolu 217 tal-Ligijiet ta' Malta.

Illi a rigward Pobee Stasties bin-numru tal-Immigrazzjoni 21H-015 semghet lil Dr T. Melillo ghan-nom tas-Supretendent tas-Sahha Pubblika fejn iddikjarat illi dan ir-rikorrent hemm suspect illi jbaghti minn mard infettiv.

Rat I-Artikoli 13 u 14 tal-Ordinanza dwar il-Prevenzjoni tal-Mard Infettiv li jistabbilixxi perjodu ta' erba' (4) xhur li jista' jigi estiz ghall-perjodu ta' ghaxar (10) xhur fejn jista' jigi ristrett il-moviment ta' din il-persuna. Issa jirrizulta li tali Ordni (TM1) harget lil din il-persuna fejn allura kellu jibqa' joqghod fil-post li kien fih u cioe' Safi Detention Centre izda ma gietx ippruvata li kien hemm tali estensjoni. In ogni caso jekk din il-Qorti għandha tiehu l-perjodu intier u cioe' ta' ghaxar (10) gimghat, ir-rikorrent ilu hamsa u tmenin (85) gurnata b'din ir-restrizzjoni li certament jammontaw għal aktar minn ghaxar (10) gimghat.

Illi a rigward il-persuni l-ohrajn Md Rasel bin-numru tal-Immigrazzjoni 21L-001 u Md Salem bin-numru tal-Immigrazzjoni 21L-002 ma ngabet l-ebda prova min-naha tas-

Sanita' Pubblika għad-dewmien tal-essessjar ta' parti tagħhom minkejja l-fatt li għal dawn ma kienx hemm suspectt ta' mard infettiv. Madanakollu dawn baqghu taht detenzjoni għal sitta u sittin (66) gurnata mingħajr l-ebda raguni valida.

Illi għal dawn il-motivi u wara li rat l-Artikolu 409A tal-Kapitolu 9 tal-Ligijiet ta' Malta tiddikjara d-detenzjoni tar-rikorrenti **Benjamin Pobee Stasties bin-numru tal-Immigrazzjoni 21H-015, Md Rasel, bin-numru tal-Immigrazzjoni 21L-001 u Md Salem bin-numru tal-Immigrazzjoni 21L-002 hija kontra l-ligi u għalhekk tordna r-rilaxx immedjat tagħhom.**

---

**Ft./Dr. Claire L. Stafrace Zammit B.A. LL.D.  
Magistrat**

**Benjamina Mifsud  
Deputat Registratur**